

קאָויד-19 וואַקסינען: דריטע דאזע פאר מענטשן מיט אפגעשוואכטע אימיון סיסטעם

עס איז רעקאמענדירט פאר געוויסע מענטשן וועלכע האבן א מעסיג-ביז-שווער אפגעשוואכטע אימיון סיסטעם צו באקומען דריי דאזעס פון די פייזער אדער מאָדערנא קאָויד-19 וואַקסיין אנשטאט די געווענטליכע צוויי-דאזע סעריע. מער וואַקסיין דאזעס זענען נישט רעקאמענדירט פאר קיין איין גרופע דערווייל.

ווער איז בארעכטיגט פאר א דריטע דאזע?

מענטשן פון 12 יאר אדער עלטער וועלכע האבן א געזונטהייט פראבלעם אדער באקומען מעדיצינישן אדער באהאנדלונגען וואס שוואכט אפ זייער אימיון סיסטעם – מעסיג אדער שווער – און זיי באקומען די פייזער אדער מאָדערנא וואַקסיין, זענען בארעכטיגט פאר א דריטע דאזע.

געזונטהייט פראבלעמען און באהאנדלונגען קענען אריינרעכענען:

- אקטיווע באהאנדלונגען פאר קענסער
- האבן באקומען אן ארגאן טרענספּלענט און באקומען טעראפיע וואס פארשטילט די אימיון סיסטעם
- האבן באקומען א סטעם צעל טרענספּלענט אין די פארגאנגענע צוויי יאר
- מעסיגע אדער שווערע פריימער אימיונאָ-דעפּישענסי
- HIV אין א שפעטע שטאפל אדער אומבאהאנדלט
- אקטיווע באהאנדלונג מיט א הויכע דאזע פון קאָרטיקאָסטערוידס אדער אנדערע מעדיצינישן וואס שוואכן אפ אייער אימיון סיסטעם – מעסיג אדער שווער

דאס איז נישט א פולע ליסטע. די רעקאמענדאציע פאר א דריטע דאזע איז פאר מענטשן וועלכע האבן געזונטהייט פראבלעמען אזוי ווי די וועלכע זענען אויסגערעכנט אויבן, און נישט פאר מענטשן מיט אנדערע געזונטהייט פראבלעמען ווי צוקער קראנקהייט אדער הארץ אדער לונגען קראנקהייט. אויב האט איר א געזונטהייט פראבלעם וואס שוואכט אפ אייער אימיון סיסטעם, אדער אויב איר נעמט מעדיצינישן וועלכע שוואכן אפ אייער אימיון סיסטעם, זאלט איר זיך דורכרעדן מיט אייער דאקטאר איבער אויב איר זאלט באקומען א דריטע דאזע.

פארוואס איז א דריטע דאזע רעקאמענדירט?

די רעקאמענדאציע איז באזירט אויף שטודיעס וועלכע ווייזן אז די וואַקסינען ארבעטן נישט די זעלבע גוט פאר מענטשן מיט געזונטהייט פראבלעמען וועלכע שוואכן אפ די אימיון סיסטעם אין פארגלייך צו מענטשן אן אזעלכע פראבלעמען.

וויאזוי ווייס איך אויב איך דארף באקומען א דריטע דאזע?

איר זאלט זיך דורכרעדן מיט אייער דאקטאר איבער באקומען א דריטע דאזע. אייער דאקטאר וועט אין באטראכט נעמען אייערע געזונטהייט פראבלעמען, באהאנדלונגען וועלכע איר באקומט, אויסזיכטן צו אנגעשטעקט ווערן און אנדערע פאקטארן. דערווייל זענען אנטביאדי טעסטס נישט רעקאמענדירט צו באשטימען אויב איר זענט באשיצט קעגן קאָויד-19.

צו איז עס זיכער צו באקומען א דריטע דאזע?

די עסן און דראג אדמיניסטראציע (Food and Drug Administration, FDA), די צענטערס פאר קראנקהייט קאנטראל און פארמיידיונג (Centers for Disease Control and Prevention, CDC) און נאך אנדערע זעלבסשטענדיגע עקספערטן האבן באשטימט אז די בענעפיטן פון באקומען א דריטע דאזע וועגן איבער סיי וועלכע באקאנטע אדער פאטענציאלע סכנות דערפון.

וואס איז מיט מענטשן וועלכע האבן באקומען די דזשאַנסאן ענד דזשאַנסאן/דזשענסען וואַקסיין?

דערווייל זענען מענטשן מיט אן אפגעשוואכטן אימיון סיסטעם וועלכע האבן באקומען די דזשאַנסאן ענד דזשאַנסאן קאָויד-19 וואַקסין נישט בארעכטיגט פאר נאך א דאזע. מיר ערווארטן אז נאך אינפארמאציע וועט באקאנט ווערן אין די נאענטע תקופה.

ווען זאל איך באקומען מיין דריטע דאזע?

איר זאלט באקומען אייער דריטע דאזע צום ווייניגסטנס פיר וואכן נאך אייער צווייטע דאזע. איר זאלט באקומען אייער דריטע דאזע נישט קיין חילוק וויפיל צייט עס איז שוין פארביי זינט אייער צווייטע דאזע.

צו דארף די דריטע דאזע זיין פון די זעלבע וואַקסין פירמע ווי די ערשטע צוויי דאזעס?

אייער דריטע דאזע זאל זיין פון די זעלבע וואַקסין פירמע ווי אייער ערשטע צוויי דאזעס, אויב מעגליך. אויב איר קענט נישט באקומען פון די זעלבע וואַקסין פירמע (פייזער אדער מאָדערנא), קענט איר באקומען פון די אנדערע פירמע (פייזער אדער מאָדערנא).

וואו קען איך באקומען א דריטע דאזע?

איר קענט באקומען א דריטע דאזע ביי די זעלבע פלעצער וואו מען קען באקומען אנדערע וואַקסין דאזעס, ווי צום ביישפיל ביי וואַקסינאציע פלעצער וועלכע זענען אנגעפירט דורך די סיטי, ביי פארמאסיס, שפיטעלער, קאמיוניטי העלט צענטערן און ביי דאקטוירים'ס אפיסעס. איר דארפט נישט באקומען אייער דריטע דאזע ביי די זעלבע פלאץ וואו איר האט באקומען אייער ערשטע צוויי דאזעס. צו טרעפן א וואַקסינאציע פלאץ, גייט צו [nyc.gov/vaccinefinder](https://www.nyc.gov/vaccinefinder) אדער רופט 877-829-4692. זוכט א פלאץ וואס שטעלט צו די זעלבע וואַקסין פירמע ווי אייער ערשטע צוויי דאזעס (פייזער אדער מאָדערנא). איר קענט אויך מאכן אן אפוינטמענט צו וואַקסיןירט ווערן אינדערהיים אומזיסט דורכן באזוכן [nyc.gov/homevaccine](https://www.nyc.gov/homevaccine) אדער דורכן רופן די אויבנדערמאנטע נומער.

צו איז א דריטע דאזע אומזיסט?

יא, א דריטע דאזע איז אומזיסט פאר בארעכטיגטע מענטשן. אויב איר האט אינשורענס, וועט אייער אינשורענס פירמע מעגליך איינגעמאָנט ווערן די קאָסטן, אבער עס וועט נישט איינגעמאָנט ווערן פון אייך קיינע קאָופעיס אדער אנדערע אָפּצאָלונגען.

וועלכע דאקומענטן דארף איך האבן צו באקומען א דריטע דאזע?

איר וועט פארלאנגט ווערן צו עדות זאגן אויף זיך אז איר האט א געזונטהייט פראבלעם וואס בארעכטיגט אייך. קיין שום אנדערע דאקומענטן וועלן נישט פארלאנגט ווערן.

צו קענען מענטשן מיט אן אפגעשוואכטן אימיון סיסטעם אויפהערן מיט אנדערע באווארענונגען נאכן באקומען א דריטע דאזע?

ניין. מענטשן מיט אן אפגעשוואכטן אימיון סיסטעם זענען אין א גרעסערע סכנה פון שווערע קאָויד-19 קראנקהייט, און די וואַקסין וועט מעגליך נישט ארבעטן די זעלבע גוט פאר אלע מענטשן מיט אפגעשוואכטע אימיון סיסטעם. צוליב דעם, זאלט איר ווייטער אנגיין מיט אלע באווארענונגען, אפגעזעהן פון אייער וואַקסינאציע סטאטוס, אריינרעכענענדיג צו פארמיידן פארזאמלונגען (באזונדערס אינעווייניג), אנטוהן א מאסקע און זיך דערווייטערן פיזיש פון אנדערע ווען אימער איר זענט אינדוריסן פונדערהיים. עס איז אויך באזונדערס וויכטיג פאר מענטשן מיט וואס וואוינען מיט – אדער וואס קומט כסדר אין בארירונג מיט איינער וואס האט אן אפגעשוואכטן אימיון סיסטעם צו וואַקסיןירט ווערן.

וואס זאלן מענטשן מיט אפגעשוואכטע אימיון סיסטעם טוהן אויב זיי האבן סימפטאמען פון קאָויד-19 אדער אויב זיי זענען אויסגעשטעלט געווארן צו איינעם מיט קאָויד-19?

אפגעזעהן פון זייער וואַקסינאציע סטאטוס, זאלן מענטשן מיט אן אפגעשוואכטן אימיון סיסטעם וועלכע האבן קאָויד-19 סימפטאמען אדער וועלכע זענען געווען אויסגעשטעלט צו איינעם מיט קאָויד-19 זיך טעסטן און זיך באלד פארבינדן מיט זייער דאקטאר צו איבעררעדן מאָנאָקולאָנעל אַנטיבאדי באהאנדלונג און אנדערע פארמיידונגס מיטלען. מאָנאָקולאָנעל

אנטיבאדיס זענען מער ווירקזאם ווי שנעלער זיי ווערן געגעבן. די באהאנדלונג קומט אבער נישט אנשטאט א וואַקסינאציע. פאר מער אינפארמאציע, זעהט [מאנאָקלאָנעל אנטיבאדי באהאנדלונג פאר קאָוויד-19](#).

8.13.21 די NYC העלט דעפּאַרטמענט וועט מעגליך ענדערן אירע רעקאָמענדאציעס אזוי ווי די צושטאנד טוישט זיך.